

Ref: 47/7/194/18

## MINUTI

Laqgħa tal-Kunsill Lokali Paola

SEBGĦA LEĠISLATURA

Laqgħa Numru 47

*L-Erbgħa 18 ta' Lulju, 2018*


Il-Kunsill Lokali Paola Itaqa' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar L-Erbgħa 18 ta' Lulju. Il-laqgħa bdiet fil-5.35pm.

**Preżenti:** Dominic Grima-*Sindku*  
Roderick Spiteri-*Kunsillier*  
Bernard Sean Lynch-*Kunsillier*  
Nicholas Seychell-*Kunsillier*  
Ivan Bartolo-*Kunsillier*

**Assenti b'apoloġija** Steven Axisa- *Vici Sindku*  
(Skont Ordni Permanenti Tyrone Muscat-*Kunsillier*  
14A (3):

**Assenti:**

**Uffiċjal Preżenti:** Kurt Scerri-*Segretarju Eżekuttiv*



## **Minuti**

Is-Sindku Dominic Grima ippreseda l-laqgħa.

### **1. Qari tal-ittri ta' apoloġija**

1.1. Is-Segretarju Eżekuttiv informa lil membri illi l-Viçi Sindku Axisa, u l-Kunsillier Muscat talbu biex ikunu skużati minhabba impenji ta' xogħol. Il-membri aċċettaw dawn l-apoloġiji u qablu li l-membri ikunu skużati.

### **2. Kunsiderazzjoni u Approvazzjoni tal-Minuti**

2.1. Il-Minuti nr.46 ġew approvati *nem com*.

2.2. Il-Kunsillier Lynch staqsa kif marret l-attività imsemmija f'punt 3.4. Is-Sindku u l-Kunsillier Spiteri li kienu preżenti fir-*roadshow* tat-Tazza tad-Dinja, saħqu kemm din l-attività kienet waħda ta' suċċess b'attendenza tassew pożittiva.


### **3. Korrispondenza**

3.1. Ittra mingħand il-Kummissjoni Elettorali fejn qed tikkonferma illi ingħata b'mod ufficjali l-isem ta' Vjal Kristu Re lil parti ta' fuq ta' Triq il-Belt Valletta kif ukoll ġew sanzjonati Triq il-Bacir u Triq Moll is-Shipwrights.

3.2. Korrispondenza mid-Dipartiment għall-Gvern Lokali b'rabta mal-iskema ta' finanzjament tal-Libreriji. Il-membri qablu li l-Kunsill għandu japplika bil-massimu jġififeri €600 u issir diskussjoni mal-librara u l-Malta Libraries sabiex wiehed jara xi htigijiet hemm ta' proġetti.

### **4. Offerti**

4.1. Is-Segretarju Eżekuttiv ipprezenta lil membri ir-rapport ta' Evalwazzjoni b'rabta mal-offerta bl-isem TENDER FOR THE PROVISION OF PROJECT MANAGEMENT AND COORDINATION SERVICES TO THE PAOLA LOCAL COUNCIL. Il-membri approvaw ir-rapport ta' evalwazzjoni kif anness mal-minuti.



## **5. Festa Kristu Re**


- 5.1. Is-Sindku informa lil membri illi sfortunatament din is-sena huma ma kienx mistieden sabiex jattendi għal-laqgħa ta' qabel il-festa li issir mal-Pulizija u l-għaqdiet. Għaldaqstant huwa kompli billi qal li kellha tissejjah laqgħa immedjata fil-kunsill għall-partijiet konċernati sabiex ikun iċċarat kif u fejn ser jarmaw il-gabbani u jitqiegħdu l-imwejjed u siggijiet.
- 5.2. Is-Sindku fakkar illi f'laqgħat preċedenti il-Kunsill kien qabel li l-gabbani jarmaw fi Triq il-Knisja sakemm ma jkunx hemm oġġezzjoni mill-għaqdiet li jarmaw però kien hemm oġġezzjoni sħiħa mill-għaqda li tarma din it-triq. Għaldaqstant is-Sindku kompli billi fid-dawl ta' dan kellu jinstab post ulterjuri fejn dawn il-gabbani jistgħu jarmaw liema post ikun fil-Pjazza innifisha u Vjal Kristu Re in-naħa tal-għassa. Is-Sindku saħaq illi din ma kienitx l-aħjar soluzzjoni però jidher li fil-limitazzjonijiet li hemm ma hemmx soluzzjoni oħra. Il-membri qablu li isir kif propost mis-Sindku fid-dawl li anke l-għaqdiet konċernati kienu infurmati b'dan.

## **6. Jum Paola**

- 6.1. Il-Kunsillier Lynch qal li beda ix-xogħol fuq l-attività ta' Jum Paola li hija ppjanata li issir lejn Settembru/Ottubru. Il-Kunsillier Lynch qal li din is-sena il-Kunsill għandu jagħti Ġieħ Paola lil kuntistabbli Simon Schembri fid-dawl ta' dak li għadda minnu fix-xhur li ġejjin. Huwa kompli li hemm ħsieb sabiex l-unur ta' Ġieħ Paola għandu ikun magħmul minn midalja li tintlibes simili għal-Ġieħ ir-Repubblika.
- 6.2. Il-Kunsillier Lynch kompli illi fid-dawl tal-fatt li hemm il-ħsieb li jingħata Ġieħ Paola lil kuntistabbli Schembri, ikun xieraq li tkun mistiedna l-Banda tal-Pulizija biex tagħmel kuncert fil-Pjazza. Il-membri qablu mal-ħsibijiet preżentati.

## **7. Komunikazzjoni mis-Sindku**

- 7.1. Is-Sindku qal li l-Kunsill ġie mitlub mill-Kumitat tal-Festa ta' Kristu Re biex jiffinanzja trasport għall-quddies tal-festa tal-anzjani. Il-membri qablu li dan mhux possibbli fid-dawl li dan jista' jitqies bħala donazzjoni u mhux marbut ma attività tal-Kunsill.



7.2. Dwar il-proġetti u x-xogħolijiet tal-Kunsill is-Sindku qal li dawn għadom ma bdewx fid-dawl li l-kuntrattur impenjat fil-proġett tal-Pjazza u x-xogħol għandu jibda kif jintemm il-proġett tal-pjazza.

7.3. Dwar il-proġett ta' Ġnien Lorry Sant is-Sindku qal li tkompla ix-xogħol tad-dawl u issa ser isir xogħol fuq ir-restawr tal-hitant.

## **8. Twegibiet għall-Mistoqsijiet tal-Kunsillieri**

8.1. Il-Kunsillier Ivan Bartolo qal li hekk kif jintemm il-proġett tal-Pjazza għandu isir hsieb mill-Kunsill sabiex isir xi monument fl-ispazji vojta li fadal li jfakkar l-istorja tal-lokalita u b'hekk ikun hemm l-intervent tal-Kunsill fil-proġett innifsu. Dan jista' ikun wkoll iffinanzjat minn kumpaniji kbar li bdew joperaw mil-lokalita.

## **9. Kunsiderazzjoni u Approvazzjoni tal-iskeda ta' pagamenti**

9.1. Il-membri tal-Kunsill Lokali approvaw l-iskeda ta' Pagamenti Nru. 47 għas-somma ta' €29,833.64.

## **10. Tmiem tal-laqgħa u data tas-seduta li jmiss**

10.1. Il-Laqgħa giet magħluqa fis-6.50pm u giet aġġornata għall-Erbgħa 29 ta' Awissu 2018.

10.2. Konfermati, illum l-Erbgħa 29 ta' Awissu 2018.

### **IFFIRMATA**

Kurt Scerri  
Segretarju Eżekuttiv

### **IFFIRMATA**

Dominic Grima  
Sindku